



نیوز ریلیز



سفارت خانہ، ریاستہائے متحدہ امریکہ

شعبہ تعلقات عامہ

رابطہ: ٹو فنٹر، ترجمان

0300-501-2640

21 جولائی 2009

برائے فوری اجراء

148/2009

امریکہ کی جانب سے پنجاب میں 75 ملین ڈالر مالیت کے پری سروس ٹیچرز ایجوکیشن پروگرام کا افتتاح

لاہور (21 جولائی 2009ء)۔ پاکستان کے اساتذہ کی صلاحیتوں اور استعداد کو بڑھانے کے لئے امریکی امداد سے 75 ملین ڈالر مالیت کے ایک پانچ سالہ منصوبہ کا آج یہاں باقاعدہ افتتاح کیا گیا۔ پری سروس ٹیچرز ایجوکیشن پروگرام (Pre-STEP) امریکی ادارہ برائے بین الاقوامی ترقی (یو ایس ایڈ) اور حکومت پنجاب کے محکمہ تعلیم کے مابین ایک اشتراک کار ہے۔ اس سے قبل یو ایس ایڈ نے قومی سطح پر مفاہمت کی یادداشت پر دستخط کئے تھے اور اب اس پروگرام کو صوبائی سطح پر متعارف کرایا جا رہا ہے۔

یو ایس ایڈ پاکستان کے مشن ڈائریکٹر ابرٹ ولسن نے کہا ہے کہ ہم سب پاکستان کے تعلیمی نظام کو مجموعی طور پر بہتر بنانے کے لئے نئے اساتذہ کی مہارتوں اور صلاحیتوں کو بہتر بنانے کی ضرورت سے آگاہ ہیں۔ ہم نے پاکستان کی تعلیمی اصلاحات میں اعانت کرنے کا عزم کر رکھا ہے خاص کر ہم صوبہ پنجاب کے ساتھ تعلیمی پروگراموں اور جنوبی پنجاب میں بالخصوص دیگر ترقیاتی منصوبوں میں قریبی تعلقات کے خواہاں ہیں۔

پری سروس ٹیچرز ایجوکیشن پروگرام کا مقصد اساتذہ کی تعلیم اور مہارتوں کو مستحکم کر کے پاکستان میں بنیادی تعلیم کے معیار کو بہتر بنانا ہے۔ یہ پروگرام نئے اور تجربہ کار اساتذہ کو نئی تدریسی اہلیت حاصل کرنے میں براہ راست معاون و مددگار ثابت ہوگا۔

پری سروس ٹیچرز ایجوکیشن پروگرام پاکستان کے ہائر ایجوکیشن کمیشن، وفاقی وزارت تعلیم، صوبائی محکمہ ہائے تعلیم اور اساتذہ کے اداروں کے اشتراک سے موجودہ ڈھانچہ اور منصوبوں کو بہتر بنانے کیلئے کام کرتا ہے۔ اس پروگرام کے ذریعہ 15 جامعات اور اساتذہ کے 75 کالجوں کو اساتذہ کی تعلیم کے معیار کو بہتر بنانے کیلئے مدد دی جائے گی۔

حکومت امریکہ 2002ء سے اب تک پاکستان کو تعلیم، صحت عامہ اور حکمرانی کو بہتر بنانے اور زلزلہ زدہ علاقوں میں تعمیر نو کے کاموں میں اعانت کے لئے 3.4 ارب ڈالر سے زائد کی امداد فراہم کر چکی ہے۔

مزید پریس ریلیز کیلئے ہماری ویب سائٹ: <http://islamabad.usembassy.gov> ملاحظہ کریں۔

پشاور 11- اسپتال، روڈ، پشاور کینٹ فون: 5268800	کراچی گلکھڑ زمین، 8 عبد اللہ ہارون روڈ فون: 5204200 E-mail: irckhi@state.gov	لاہور 50 ایپریس روڈ فون: 6034000 E-mail: irclahore@state.gov	اسلام آباد سفارت خانہ ریاستہائے متحدہ امریکہ رمنہ-5، اسلام آباد فون: 2082000 E-mail: infoisb@state.gov
--	---	---	--